


10


کیمسٹری



یہ کتاب حکومت پنجاب کی طرف سے تعلیمی سال 2018-19 کیلئے
پنجاب کے سرکاری سکولوں میں تقسیم کی گئی جیکٹ میں شامل ہے

ناشر: کاروان بک ہاؤس، لاہور





”تعلیم پاکستان کے لیے زندگی اور موت کا مسئلہ ہے۔ دنیا اتنی تیزی سے ترقی کر رہی ہے کہ تعلیمی میدان میں مظلوم پیش رفت کے بغیر ہم نہ صرف اقوام عالم سے پیچھے رہ جائیں گے بلکہ ہو سکتا ہے کہ ہمارا نام و نشان ہی صفحہ ہستی سے مٹ جائے“

قائد اعظم محمد علی جناح، بانی پاکستان
(26 ستمبر 1947ء - کراچی)

قومی ترانہ

پاک سرزمین شاد باد کشور حسین شاد باد
 قوہن عالی شان ارض پاکستان
 مرکز یقین شاد باد
 پاک سرزمین کا نظام قوت اخوت عوام
 قوم، ملک، سلطنت پایندہ تابندہ باد
 شاد باد منزلِ مراد
 پرچم ستارہ و ہلال رہبر ترقی و کمال
 ترجمان ماضی، شان حال جان استقبال
 سایہ خدائے ذوالجلال



عرض ناشر

یہ کتاب قومی نصاب ۲۰۰۶ء اور نیشنل ٹیکسٹ بک اینڈ لرننگ میٹریلز پالیسی ۲۰۰۷ء کے تحت بین الاقوامی معیار پر تیار کی گئی ہے۔ یہ کتاب حکومت پنجاب کی طرف سے تمام سرکاری سکولوں میں بطور واحد ٹیکسٹ بک مہیا کی گئی ہے۔ اگر اس کتاب میں کوئی تصور وضاحت طلب ہو یا متن اور املا وغیرہ میں کوئی غلطی ہو تو اس بارے ادارے کو آگاہ کریں۔ ادارہ آپ کا شکر گزار ہوگا۔

جملہ حقوق (کاپی رائٹ) بحق ناشر محفوظ ہیں۔

منظور کردہ وفاقی وزارت تعلیم (شعبہ نصاب سازی) اسلام آباد، پاکستان۔ بمطابق قومی نصاب 2006 اور نیشنل ٹیکسٹ بک اینڈ لرننگ میٹریٹلز پالیسی 2007 مرسلا نمبر F.1-4/2011/AEA(BS) مورخہ 6-01-2012۔ اس کتاب کو انتخاب کر کے ایف اینڈ ٹیکسٹ بک بورڈ نے ناشر سے پرنٹ لائسنس حاصل کر کے سرکاری سکولوں میں مفت تقسیم کے لیے بھی طبع کیا ہے۔ ناشر کی تحریری اجازت کے بغیر اس کتاب کا کوئی حصہ کسی اور ای کتاب، مقالہ، ماڈل پیپر یا گائیڈ وغیرہ میں شامل نہیں کیا جاسکتا۔

فہرست

1	کیمیکل ایکوی لبریم	باب 9
25	ایسڈز، بیسیز اور سالٹس	باب 10
63	آرگینک کیمسٹری	باب 11
101	ہائیڈرو کاربنز	باب 12
123	بائیو کیمسٹری	باب 13
143	ایٹمو سفیر	باب 14
167	پانی	باب 15
189	کیمیکل اینڈسٹریز	باب 16

مؤلفین: ڈاکٹر جلیل طارق

ڈاکٹر ارشاد احمد چٹھہ

تیار کردہ:

کاروان بک ہاؤس
کچھری روڈ، لاہور

قیمت

101.00

تعداد اشاعت

70,000

تاریخ اشاعت


مارچ 2018ء

بِسْمِ اللّٰهِ الرَّحْمٰنِ الرَّحِیْمِ ۝

ترجمہ: ”شروع اللہ کے نام سے جو بڑا مہربان نہایت رحم والا ہے۔“

10

کیمسٹری



کاروان بک ہاؤس

چکھری روڈ، لاہور



کیمیکل ایکوی لبریم

Chemical Equilibrium

اہم ٹاپکس

وقت کی تقسیم

08

تدریسی پیریڈز

03

تشخیصی پیریڈز

5%

سلیبس میں حصہ

9.1 ریورسیبل (reversible) ری ایکشن اور ایکواک ایکوی لبریم

9.2 لاء آف ماس ایکشن اور ایکوی لبریم کونسٹنٹ ایکسپریشن اور گرام

9.3 ایکوی لبریم کونسٹنٹ اور اس کے یونٹس

9.4 ایکوی لبریم کونسٹنٹ کی اہمیت

طلبہ کے سیکھنے کا حاصل


طلبہ اس باب کو پڑھنے کے بعد اس قابل ہوں گے کہ:

- کیمیکل ایکوی لبریم کو ریورسیبل ری ایکشن کے مفہوم بیان کر سکیں۔ (بجھنے کے لیے)
- فارورڈ (forward) ری ایکشن اور ریورس (reverse) ری ایکشن لکھ سکیں اور ان کی میکروسکوپک (macroscopic) خصوصیت کی وضاحت کر سکیں۔ (اطلاق کے لیے)
- لاء آف ماس ایکشن (Law of Mass Action) کی وضاحت کر سکیں۔ (بجھنے کے لیے)
- ایکوی لبریم کونسٹنٹ ایکسپریشن اور اس کے یونٹس (Units) کو اخذ کر سکیں۔ (اطلاق کے لیے)
- ایکوی لبریم کے لیے ضروری شرائط بیان کر سکیں اور ان طریقوں کو بیان کر سکیں۔
- جن سے ایکوی لبریم کو پہچانا جاسکے۔ (بجھنے کے لیے)
- کسی ری ایکشن کے لیے ایکوی لبریم کونسٹنٹ ایکسپریشن لکھ سکیں۔


تعارف (Introduction)

عام طور پر ہم یہ فرض کرتے ہیں کہ زیادہ تر کیمیائی (chemical) اور طبیعی (physical) تبدیلیاں تکمیل تک پہنچتی ہیں۔ ایک مکمل ری ایکشن وہ ہے جس میں تمام ری ایکٹنٹس (reactants) پروڈکٹس (products) میں تبدیل ہو جاتے ہیں۔ تاہم زیادہ تر کیمیکل ری ایکشنز تکمیل کو نہیں پہنچتے کیونکہ پروڈکٹس بھی ایک دوسرے سے ری ایکشن کر کے ری ایکٹنٹس بنانا شروع کر دیتے ہیں جس کے نتیجے میں کچھ وقت کے بعد یہ دکھائی دیتا ہے کہ کوئی تبدیلی رونما نہیں ہو رہی اور ری ایکشن رُک چکا ہے۔ درحقیقت یہ ری ایکشنز رُکتے نہیں ہیں، بلکہ یہ دونوں اطراف میں جاری رہتے ہیں ان کی رفتار برابر ہوتی ہے اور یہ ایک ایکوی لبریم کی حالت حاصل کر لیتے ہیں۔ اس طرح کے ری ایکشنز ریورسیبل (reversible) ری ایکشنز کہلاتے ہیں۔

فطرت میں فزیکل اور کیمیکل ایکوی لبریم کی بہت سی مثالیں پائی جاتی ہیں۔ ہمارا وجود بھی فضاء میں ہونے والے مظہر 'قدرتی ایکوی لبریم' کا مرہون منت ہے۔ سانس لینے کے عمل کے دوران ہم آکسیجن اندر لے جاتے ہیں اور کاربن ڈائی آکسائیڈ خارج کرتے ہیں۔ جبکہ پودے کاربن ڈائی آکسائیڈ استعمال کرتے ہیں اور آکسیجن خارج کرتے ہیں۔ یہ قدرتی عمل زمین پر زندگی کی موجودگی کا ذمہ دار ہے۔




بہت سے انوائزمنٹل سسٹمز کی بقا کا انحصار ایکوی لبریم کے نظر نہ آنے والے کے مظاہر پر ہے۔ مثال کے طور پر جھیل کے پانی میں گیسز کی کنسنٹریشن ایکوی لبریم کے اصولوں کے تحت ہوتی ہے، آبی پودوں اور جانوروں کی زندگی کا انحصار پانی میں حل شدہ آکسیجن کی کنسنٹریشن پر ہوتا ہے۔



شکل 9.2 رپور سٹیل ری ایکشن کے واقع ہونے کا اظہار

ان دونوں ری ایکشنز میں اشیا کی ڈی کمپوزیشن اور کمی نیشن ایک دوسرے کے الٹ ہیں۔ جب کیمیم کاربونیٹ کو ایک بند فلاسک میں گرم کیا جاتا ہے تو CO_2 باہر نہیں جاسکتی جیسا کہ شکل 9.2 میں دکھایا گیا ہے۔ کچھ دیر کے لیے صرف ڈی کمپوزیشن کا عمل جاری رہتا ہے (فارورڈ ری ایکشن)، لیکن کچھ وقت کے بعد CaO ، CO_2 کے ساتھ مل کر دوبارہ CaCO_3 بنانا شروع کر دیتی ہے یعنی ریورس ری ایکشن شارٹ ہو جاتا ہے۔ شروع میں فارورڈ ری ایکشن تیز ہوتا ہے اور ریورس ری ایکشن آہستہ۔ لیکن آخر کار ریورس ری ایکشن بھی تیز ہو جاتا ہے۔ حتیٰ کہ دونوں ری ایکشنز کا ریٹ برابر ہو جاتا ہے۔ اس مرحلے پر ڈی کمپوزیشن اور کمی نیشن کے ایک ہی ریٹ پر لیکن مخالف سمت میں وقوع پذیر ہوتے ہیں۔ نتیجہ کے طور پر CaO ، CaCO_3 اور CO_2 کی مقدار تبدیل نہیں ہوتی۔ یہ ری ایکشن اس طرح لکھا جاتا ہے۔



جب ہم ”ایکوی لبریم“ کے بارے میں سوچتے ہیں تو عام طور پر جو پہلا خیال ہمارے ذہن میں آتا ہے وہ ”توازن“ (balance) ہے۔ تاہم توازن بہت سے طریقوں سے حاصل کیا جاسکتا ہے۔


پس جب فارورڈ ری ایکشن اور ریورس ری ایکشن کا ریٹ برابر ہو جاتا ہے اور ری ایکشن کمپچر کے اجزا کی مقدار کونسٹنٹ ہتی ہے تو یہ حالت ”کیمیکیل ایکوی لبریم کی حالت“ کہلاتی ہے۔ ایکوی لبریم کی حالت میں دو صورتیں ممکن ہو سکتی ہیں۔

- (i) جب کوئی ری ایکشن مزید آگے نہیں بڑھ رہا ہوتا ہے تو یہ سٹیٹک (static) ایکوی لبریم کہلاتا ہے یہ عمل زیادہ تر طبیعی مظاہر میں رونما ہوتا ہے۔ مثال کے طور پر ایک عمارت منہدم ہونے کی بجائے قائم رہتی ہے کیونکہ اس پر عمل کرنے والی تمام فورسز توازن میں ہوتی ہیں یہ سٹیٹک ایکوی لبریم کی مثال ہے۔

(ii) جب کوئی ری ایکشن نہ رُکے اور صرف اس کے فارورڈ اور ریورس ری ایکشنز کے ریٹ ایک دوسرے کے برابر لیکن مخالف سمت میں ہوں تو یہ ڈائنامک (dynamic) ایکوی لبریم کی حالت کہلاتی ہے۔ ڈائنامک کا مطلب ہے کہ ری ایکشن ابھی تک جاری ہے۔ ڈائنامک ایکوی لبریم کی حالت میں۔

فارورڈ ری ایکشن کاریت = ریورس ری ایکشن کاریت

ریورسبل ری ایکشن میں ری ایکشن کے تکمیل تک پہنچنے سے پہلے ڈائنامک ایکوی لبریم قائم ہو جاتا ہے۔ اسے گراف کے صورت میں شکل 9.3 میں ظاہر کیا گیا ہے۔ ابتدائی مرحلے میں فارورڈ ری ایکشن کاریت بہت تیز ہوتا ہے اور ریورس ری ایکشن کاریت نہ ہونے کے برابر۔ لیکن آہستہ آہستہ فارورڈ ری ایکشن کاریت کم ہونا شروع ہو جاتا ہے جبکہ ریورس ری ایکشن کاریت بڑھ جاتا ہے۔ آخر کار دونوں ری ایکشنز کاریت برابر ہو جاتا ہے یہ حالت ڈائنامک ایکوی لبریم کہلاتی ہے۔



شکل 9.3 فارورڈ اور ریورس ری ایکشنز کے ریٹس اور ایکوی لبریم کی حالت قائم ہونے کا گراف میں اظہار

مثال کے طور پر ہائیڈروجن اور آئیوڈین کے بخارات کے ری ایکشن کے دوران کچھ مالیکیولز ایک دوسرے کے ساتھ ری ایکٹ کر کے ہائیڈروجن آئیوڈائیڈ بناتے ہیں۔



اسی وقت کچھ ہائیڈروجن آئیوڈائیڈ مالکیولز ڈی کمپوز ہو کر دوبارہ ہائیڈروجن اور آئیوڈین میں تبدیل ہو جاتے ہیں۔



چونکہ شروع میں ری ایکٹنٹس کی کنسنٹریشن پروڈکٹس سے زیادہ ہوتی ہے اس لیے فارورڈ ری ایکشن ریورس ری ایکشن سے تیز ہوتا ہے۔ جیسے جیسے ری ایکشن آگے بڑھے گا ری ایکٹنٹس کی کنسنٹریشن بتدریج کم ہوتی جائے گی جبکہ پروڈکٹس کی کنسنٹریشن بڑھتی جائے گی۔ جس کے نتیجے میں فارورڈ ری ایکشن کا ریٹ کم ہوتا جائے گا اور ریورس ری ایکشن کا ریٹ زیادہ ہوتا جائے گا اور بالآخر دونوں کا ریٹ ایک دوسرے کے برابر ہو جائے گا۔ پس ان کے درمیان اکیوی لبریم قائم ہو جائے گا اور مختلف کمپائونڈز (H_2 ، I_2 اور HI) کی کنسنٹریشن کونسٹنٹ ہو جائے گی۔ ڈائنامک اکیوی لبریم کی حالت میں یہ ری ایکشن اس طرح لکھا جائے گا۔



فارورڈ اور ریورس ری ایکشنز کی میکروسکوپک خصوصیات

ریورس ری ایکشن	فارورڈ ری ایکشن
(i) یہ ایساری ایکشن ہے جس میں پروڈکٹس، ری ایکٹنٹس بنانے کے لیے ری ایکٹ کرتے ہیں۔	(i) یہ ایساری ایکشن ہے جس میں ری ایکٹنٹس پروڈکٹس بنانے کے لیے ری ایکٹ کرتے ہیں۔
(ii) یہ انٹیم سے بائیں جانب واقع ہوتا ہے۔	(ii) یہ بائیں سے دائیں جانب واقع ہوتا ہے۔
(iii) شروع میں ریورس ری ایکشن کا ریٹ بہت کم ہوتا ہے۔	(iii) ابتدائی مرحلے میں فارورڈ ری ایکشن کا ریٹ بہت تیز ہوتا ہے۔
(iv) یہ بتدریج تیز ہوتا ہے۔	(iv) یہ بتدریج کم ہوتا ہے۔

ڈائنامک اکیوی لبریم کی میکروسکوپک خصوصیات

ڈائنامک اکیوی لبریم کے چند اہم خواص نیچے بیان کئے گئے ہیں۔

- (i) اکیوی لبریم کو صرف بند سسٹم (جس میں کوئی بھی شے داخل یا خارج نہ ہو سکے) میں ہی حاصل کیا جاسکتا ہے۔
- (ii) اکیوی لبریم کی حالت میں ری ایکشن رکتا نہیں ہے فارورڈ اور ریورس ری ایکشنز ایک ہی ریٹ پر لیکن مخالف سمت میں واقع ہوتے رہتے ہیں۔
- (iii) اکیوی لبریم کی حالت میں ری ایکٹنٹس اور پروڈکٹس کی کنسنٹریشن تبدیل نہیں ہوتی۔ حتیٰ کہ طبعی خصوصیات رنگ، ڈینسٹی وغیرہ بھی ایک جیسی ہی رہتی ہیں۔

- (iv) ایکوی لبریم کی حالت کو کسی بھی طرح سے حاصل کیا جاسکتا ہے جو کہ ری ایکٹنٹس یا پروڈکٹس سے شروع ہو سکتا ہے۔
- (v) ایکوی لبریم کی حالت میں خلل ڈالا جاسکتا ہے اور اسے دی ہوئی حالت (کنسنٹریشن، پریشر اور ٹمپریچر) کے تحت دوبارہ حاصل کیا جاسکتا ہے۔

(i) ریورسیبل (reversible) ری ایکشنز تکمیل تک کیوں نہیں پہنچتے۔

(ii) سٹیک ایکوی لبریم کیا ہے۔ مثال دے کر وضاحت کریں؟


(iii) ریورسیبل ری ایکشن میں ری ایکٹنٹس اور پروڈکٹس کی کنسنٹریشنز کیوں تبدیل نہیں ہوتیں؟



9.2 لاء آف ماس ایکشن (Law of Mass Action)

گلدبرگ (Guldberg) اور وایگ (Waage) نے 1869ء میں یہ لاء پیش کیا۔ اس لاء کے مطابق ”کسی شے کے ری ایکٹ کرنے کا ریٹ اس کے ایکٹو ماس کے ڈائریکٹلی پروپورشنل ہوتا ہے اور کسی ری ایکشن کا ریٹ ری ایکٹ کرنے والی اشیا کے ایکٹو ماسز کے حاصل ضرب کے ڈائریکٹلی پروپورشنل ہوتا ہے۔“ عام طور پر ایکٹو ماس سے مراد مولر کنسنٹریشن ہے جس کے یونٹس mol dm^{-3} ہیں اور اسے سکور بریکٹ [] سے ظاہر کیا جاتا ہے۔

اس کی وضاحت درج ذیل مثال سے کرتے ہیں۔



فرض کریں $[A]$ ، $[B]$ ، $[C]$ اور $[D]$ بالترتیب A، B، C اور D کی مولر کنسنٹریشنز ہیں۔

لاء آف ماس ایکشن کے مطابق

$$\begin{aligned} \text{فارورڈ ری ایکشن کا ریٹ} &\propto [A][B] \\ &= k_f [A][B] \end{aligned}$$

اسی طرح

$$\begin{aligned} \text{ریورس ری ایکشن کا ریٹ} &\propto [C][D] \\ &= k_r [C][D] \end{aligned}$$

یہاں k_f اور k_r بالترتیب فارورڈ اور ریورس ری ایکشنز کے مخصوص ریٹ کونسٹنٹس ہیں۔

ایکوی لبریم کی حالت میں

ریورس ری ایکشن کاریت = فارورڈ ری ایکشن کاریت

$$k_f [A] [B] = k_r [C] [D]$$

$$\frac{k_f}{k_r} = \frac{[C] [D]}{[A] [B]}$$

یہاں $K_c = \frac{k_f}{k_r}$ ۔ اس کو ایکوی لبریم کونسٹنٹ کہتے ہیں۔

ایکوی لبریم کونسٹنٹ کو اس طرح ظاہر کیا جاسکتا ہے۔

$$K_c = \frac{[C] [D]}{[A] [B]}$$

لا آف ماس ایکشن ری ایکٹنٹس اور پروڈکٹس کے ایکٹو ماسز اور ایکوی لبریم کونسٹنٹ کے درمیان تعلق کی وضاحت

کرتا ہے۔

جنرل ری ایکشن کی مدد سے ایکوی لبریم کونسٹنٹ ایکسپریشن اخذ کرنا

آئیے ایک جنرل ری ایکشن پر لا آف ماس ایکشن کا اطلاق کرتے ہیں۔



یہ ری ایکشن دو ری ایکٹنٹس: فارورڈ اور ریورس ری ایکشن پر مشتمل ہے۔ اس قانون کے مطابق کسی کیمیکل ری ایکشن کاریت متوازن کیمیائی مساوات میں ری ایکٹنٹس کی مولر کونسنٹریشن کے حاصل ضرب کے ڈائریکٹلی پروپورشنل ہوتا ہے۔ جبکہ ری ایکٹنٹس کے مولز کی تعداد کو ان کے مولر کونسنٹریشن کا قوت نمائندہ دیا جائے۔

آئیے پہلے فارورڈ ری ایکشن کی وضاحت کرتے ہیں درج بالا مساوات میں A اور B ری ایکٹنٹس ہیں جبکہ 'a' اور 'b' بالترتیب ان کے مولز کی تعداد ہے۔ لا آف ماس ایکشن کے مطابق فارورڈ ری ایکشن کاریت [A]^a اور [B]^b کے حاصل ضرب کے ڈائریکٹلی پروپورشنل ہوتا ہے۔

$$R_f \propto [A]^a [B]^b$$

$$R_f = k_f [A]^a [B]^b$$

جہاں k_f فارورڈ ری ایکشن کاریت کونسٹنٹ ہے۔

اسی طرح ریورس ری ایکشن کاریت $[C]^c$ اور $[D]^d$ کے حاصل ضرب کے ڈائریکٹری پروپورشنل ہوتا ہے، جبکہ

'c' اور 'd' متوازن مساوات میں دیے گئے مولز کی تعداد ہے۔ پس

$$R_f \propto [C]^c [D]^d$$

$$R_r = k_r [C]^c [D]^d$$

یہاں k_r ریورس ری ایکشن کاریت کونسٹنٹ ہے۔ ہم جانتے ہیں کہ ایکوی لبریم کی حالت میں دونوں ری ایکشنز کے

ریٹس ایک دوسرے کے برابر ہوتے ہیں۔ اس لیے

$$\text{فارورڈ ری ایکشن کاریت} = \text{ریورس ری ایکشن کاریت}$$

$$R_f = R_r \quad \text{پس}$$

R_f اور R_r کی قیمتیں درج کرنے سے

$$k_f [A]^a [B]^b = k_r [C]^c [D]^d$$

مساوات میں کونسٹنٹس کو ایک طرف جبکہ ویری ایبلز کو دوسری طرف رکھنے سے اوپر دی گئی مساوات درج ذیل بن جاتی ہے۔

$$\frac{k_f}{k_r} = \frac{[C]^c [D]^d}{[A]^a [B]^b}$$

جبکہ $K_c = \frac{k_f}{k_r}$ ایکوی لبریم کونسٹنٹ کہلاتا ہے۔

$$K_c = \frac{[C]^c [D]^d}{[A]^a [B]^b}$$

اس ایکسپریشن کو لاء آف ایکوی لبریم کونسٹنٹ کا ایکسپریشن کہتے ہیں۔ تمام ریورسیبل ری ایکشنز کو اس طرح سے ظاہر

کیا جاسکتا ہے۔ مثال کے طور پر:

(i) جب نائٹروجن آکسین کے ساتھ ری ایکٹ کر کے نائٹروجن مونو آکسائیڈ بناتی ہے۔ تو مندرجہ ذیل ریورسیبل ری ایکشن

ہوتا ہے۔



فارورڈری ایکشن کاریٹ

$$R_f = k_f [N_2] [O_2]$$


اور ریورسری ایکشن کاریٹ

$$R_r = k_r [NO]^2$$

اسری ایکشن کے لیے ایکوی لبریم کونسٹنٹ ایکسپریشن درج ذیل ہے:

$$K_c = \frac{[NO]^2}{[N_2][O_2]}$$

(ii) امونیا بنانے کے لیے ہائیڈروجن اور نائٹروجن کے ری ایکشن کی متوازن کیمیکل مساوات یہ ہے۔



اسری ایکشن میں

فارورڈری ایکشن کاریٹ

$$R_f = k_f [N_2] [H_2]^3$$

ریورسری ایکشن کاریٹ

$$R_r = k_r [NH_3]^2$$

اسری ایکشن کے لیے ایکوی لبریم کونسٹنٹ ایکسپریشن درج ذیل ہے:



$$K_c = \frac{[NH_3]^2}{[N_2][H_2]^3}$$

(i) لامآف ماس ایکشن کی تعریف کریں؟



(ii) ایکٹو ماس کو کس طرح ظاہر کیا جاتا ہے؟

(iii) ایکوی لبریم کونسٹنٹ سے کیا مراد ہے؟

(iv) مندرجہ ذیل فرضی ری ایکشنز میں کواسیلینٹس کی پہچان کریں۔



(v) مندرجہ ذیل ری ایکشنز کے لیے ایکوی لبریم کونسٹنٹ ایکسپریشن لکھیں۔




9.3 ایکوی لبریم کونسٹنٹ اور اسکے پونس

ایکوی لبریم کونسٹنٹ متوازن کیمیائی مساوات میں پروڈکٹس کے مولر کنسنٹریشن کے حاصل ضرب اور ری ایکٹنٹس کے مولر کنسنٹریشن کے حاصل ضرب کے درمیان نسبت ہے۔ جبکہ ہر ایک کی مولر کنسنٹریشن پر ان کو انٹینسٹی بطور قوت نما لگایا گیا ہوگا۔

$$K_c = \frac{\text{پروڈکٹس کی مولر کنسنٹریشن کا حاصل ضرب (ہر ایک مولر کنسنٹریشن پر ان کا انٹینسٹی بطور قوت نما لگایا گیا)}}{\text{ری ایکٹنٹس کی کنسنٹریشن کا حاصل ضرب (ہر ایک مولر کنسنٹریشن پر ان کا انٹینسٹی بطور قوت نما لگایا گیا)}}$$

اس حوالے سے روایتی طریقہ کاریہ ہے کہ پروڈکٹس کی جانب موجود اشیا کو نیومی ریٹر (numerator) اور ری ایکٹنٹس کی جانب اشیا کو ڈی نیومی ریٹر (denominator) کے طور پر لکھا جاتا ہے۔ متوازن کیمیائی مساوات جاننے کے بعد ہم کسی بھی ریو سیبل ری ایکشن کی ایکوی لبریم مساوات لکھ سکتے ہیں، اور اس طرح ایکوی لبریم مساوات میں ری ایکٹنٹس اور پروڈکٹس کی ایکوی لبریم کنسنٹریشن کی ویلیوز درج کر کے ہم K_c کی ویلیو معلوم کر سکتے ہیں۔ K_c کی ویلیو کا انحصار ٹمپریچر پر ہے۔ ری ایکٹنٹس اور پروڈکٹس کی ابتدائی کنسنٹریشن پر اس کا انحصار بالکل نہیں ہوتا۔ اس کو سمجھنے کے لیے نیچے چند مثالیں دی گئی ہیں۔

اگر مساوات کی دونوں اطراف میں مولز کی تعداد برابر ہو تو K_c کا کوئی پونٹ نہیں ہوتا۔ کیونکہ کنسنٹریشن پونس ایک دوسرے کو کینسل کر دیتے ہیں۔ مثال کے طور پر:



$$K_c = \frac{[\text{HI}]^2}{[\text{H}_2][\text{I}_2]}$$

$$K_c = \frac{(\text{mol dm}^{-3})^2}{(\text{mol dm}^{-3})(\text{mol dm}^{-3})} = \text{کوئی پونس نہیں}$$

ایسا ری ایکشن جس میں متوازن کیمیائی مساوات میں ری ایکٹنٹس اور پروڈکٹس کے مولز کی تعداد برابر نہیں ہوتی اس کے لیے K_c کے پونس ہوتے ہیں۔ مثال کے طور پر:



$$K_c = \frac{[\text{NH}_3]^2}{[\text{N}_2][\text{H}_2]^3} = \frac{(\text{mol dm}^{-3})^2}{(\text{mol dm}^{-3})(\text{mol dm}^{-3})^3} = \frac{1}{(\text{mol dm}^{-3})^2} = \text{mol}^{-2} \text{dm}^6$$

مثال 9.1

جب ہائڈروجن 25°C پر آئیوڈین کے ساتھ ری ایکٹ کر کے ہائڈروجن آئیوڈائیڈ بناتی ہے تو مندرجہ ذیل ریورسیبل ری ایکشن ہوتا ہے۔



اگر ایکوی لبریم کی حالت میں کنسنٹریشنز مندرجہ ذیل ہوں۔

$$[\text{H}_2] = 0.05 \text{ mol dm}^{-3}; [\text{I}_2] = 0.06 \text{ mol dm}^{-3} \text{ اور } [\text{HI}] = 0.49 \text{ mol dm}^{-3}$$

تو اس ری ایکشن کے لیے ایکوی لبریم کنسنٹنٹ کی ویلیو معلوم کریں۔

حل

ایکوی لبریم کنسنٹریشنز مندرجہ ذیل ہیں۔

$$[\text{H}_2] = 0.05 \text{ mol dm}^{-3}; [\text{I}_2] = 0.06 \text{ mol dm}^{-3} \text{ اور } [\text{HI}] = 0.49 \text{ mol dm}^{-3}$$

ایکوی لبریم کنسنٹنٹ ایکسپریشن کو اس طرح ظاہر کیا جاتا ہے۔

$$K_c = \frac{[\text{HI}]^2}{[\text{H}_2][\text{I}_2]}$$

اب ایکوی لبریم کنسنٹریشنز کی ویلیوز درج کرنے سے

$$K_c = \frac{[0.49]^2}{[0.05][0.06]} = \frac{0.2401}{0.0030} = 80$$

مثال 9.2

ہمبر (Haber) کے پراسس کی مدد سے 500°C پر ہائڈروجن اور نائٹروجن کے ری ایکشن سے امونیا بننے کی کیمیکل مساوات درج ذیل ہے۔



اگر ان گیسز کی ایکوی لبریم کنسنٹریشنز یہ ہوں: نائٹروجن $0.602 \text{ mol dm}^{-3}$ ہائڈروجن $0.420 \text{ mol dm}^{-3}$

اور امونیا $0.113 \text{ mol dm}^{-3}$ کی ویلیو کیا ہوگی؟

حل

ایکوی لبریم کنسنٹریشنز یہ ہیں۔

$$[N_2] = 0.602 \text{ mol dm}^{-3}, [H_2] = 0.420 \text{ mol dm}^{-3} \text{ اور } [NH_3] = 0.113 \text{ mol dm}^{-3}$$

اس ری ایکشن کے لیے ایکوی لبریم کنسنٹنٹ ایکسپریشن یہ ہے۔

$$K_c = \frac{[NH_3]^2}{[N_2][H_2]^3}$$

ایکوی لبریم کنسنٹریشنز کی ویلیوز درج کرنے سے

$$K_c = \frac{[0.113]^2}{[0.602][0.420]^3} = 0.286 \text{ mol}^{-2} \text{ dm}^6$$

مثال 9.3

ایک خاص ٹمپریچر پر PCl_5 بنانے کے لیے PCl_3 اور Cl_2 میں ری ایکشن کے دوران ایکوی لبریم کنسنٹنٹ کی ویلیو9.0 mol dm⁻³ اور 10.0 mol dm⁻³ ہے۔ اگر PCl_3 اور Cl_2 کی ایکوی لبریم کنسنٹریشنز بالترتیب 10.0 mol dm⁻³ اور 9.0 mol dm⁻³ ہوں تو PCl_5 کی ایکوی لبریم کنسنٹریشن کیا ہوگی؟

حل

$$[PCl_3] = 10 \text{ mol dm}^{-3} \quad [Cl_2] = 9.0 \text{ mol dm}^{-3}$$

$$K_c = 0.13 \text{ mol}^{-1} \text{ dm}^3 \quad [PCl_5] = ?$$

اب متوازن کیمیائی مساوات اور ایکوی لبریم کنسنٹنٹ ایکسپریشن لکھیں۔



$$K_c = \frac{[PCl_5]}{[PCl_3][Cl_2]}$$

اب دی گئی ویلیوز کو اوپر والی مساوات میں درج کرنے اور دوبارہ ترتیب دینے سے

$$0.13 = \frac{[PCl_5]}{(10.0)(9.0)}$$

$$[PCl_5] = 0.13 \times 10.0 \times 9.0 = 11.7 \text{ mol}^{-1} \text{ dm}^3$$

9.4 ایکوی لبریم کونسٹنٹ کی اہمیت

کسی کیمیکل ری ایکشن میں ایکوی لبریم کونسٹنٹ کی عددی ویلیو جاننے کے بعد ہم اس ری ایکشن کی سمت اور اس کی حد کے بارے میں پیش گوئی کر سکتے ہیں۔

(i) ری ایکشن کی سمت کی پیش گوئی کرنا

کسی خاص لمحے ری ایکشن کی سمت کی پیش گوئی پر ایکوی لبریم ایکسپریشن میں ری ایکٹنٹس اور پروڈکٹس کی اس لمحے پر کونسنٹریشنز کے اندراج سے کی جاسکتی ہے۔ آئیے ہائڈروجن اور آئیوڈین گیسز کے ری ایکشن پر غور کرتے ہیں۔



ری ایکشن مکسچر سے نمونے لے کر اور ہائڈروجن، آئیوڈین اور ہائڈروجن آئیوڈائیڈ کی کونسنٹریشنز معلوم کریں۔ فرض کریں مکسچر کے اجزا کی کونسنٹریشنز مندرجہ ذیل ہیں۔

$$[\text{H}_2]_t = 0.10 \text{ mol dm}^{-3} \quad [\text{I}_2]_t = 0.20 \text{ mol dm}^{-3} \quad \text{اور} \quad [\text{HI}]_t = 0.40 \text{ mol dm}^{-3}$$

کونسنٹریشنز کی علامتوں کے ساتھ "t" درج کرنے کا مطلب یہ ہے کہ کونسنٹریشن کسی خاص وقت 't' میں معلوم کی گئی ہیں، نہ کہ ایکوی لبریم کی حالت میں۔ جب ہم ان کونسنٹریشنز کو ایکوی لبریم کونسٹنٹ مساوات میں درج کرتے ہیں تو ہمیں جو ویلیو حاصل ہوتی ہے اس ری ایکشن کا ری ایکشن کوئٹنٹ Q_c کہلاتی ہے۔ اس ری ایکشن کے لیے ری ایکشن کوئٹنٹ (Reaction quotient) مندرجہ ذیل طریقے سے معلوم کیا گیا ہے۔

$$Q_c = \frac{[\text{HI}]_t^2}{[\text{H}_2]_t [\text{I}_2]_t} = \frac{(0.40)^2}{(0.10)(0.20)} = 8.0$$

اس ری ایکشن کی کوئٹنٹ کی ویلیو 8.0 ہے جو کہ 57 سے کم ہے۔ اس کا مطلب ہے کہ ری ایکشن ایکوی لبریم کی حالت میں نہیں ہے۔ اس میں پروڈکٹس کی مزید کونسنٹریشن کی ضرورت ہے۔ اس لیے یہ ری ایکشن آگے کی سمت میں بڑھے گا۔ ری ایکشن کوئٹنٹ Q_c بہت اہم ہے کیونکہ Q_c اور K_c کی ویلیوز کا موازنہ کر کے ری ایکشن کی سمت کی پیش گوئی کی جاسکتی ہے۔ پس ہم ری ایکشن کی سمت کے بارے میں مندرجہ ذیل کلیات بنا سکتے ہیں۔

(a) اگر $Q_c < K_c$ تو ری ایکشن بائیں سے دائیں آگے کی سمت میں واقع ہو رہا ہوتا ہے۔



(b) اگر $Q_c > K_c$ تو ری ایکشن دائیں سے بائیں پیچھے کی جانب واقع ہو رہا ہوتا ہے۔



(c) اگر $Q_c = K_c$ تو فارورڈ اور ریورس ری ایکشنز برابر ریش پر واقع ہو رہے ہوتے ہیں اور ری ایکشن ایکوی لبریم کی حالت پر پہنچ چکا ہوتا ہے۔




(ii) ری ایکشن کی حد کی پیش گوئی کرنا

ایکوی لبریم کونسنٹنٹ کی عددی ویلیو ری ایکشن کی حد کی پیش گوئی کرتی ہے۔ یہ نشاندہی کرتی ہے کہ کس حد تک ری ایکٹنٹس، پروڈکٹس میں تبدیل ہوں گے۔ درحقیقت یہ بتاتی ہے کہ ایکوی لبریم قائم ہونے سے پہلے کس حد تک ری ایکشن ہوگا۔ عام طور پر ری ایکشنز کی حد کی پیش گوئی کرنے کے لیے تین ممکنات ہیں جو نیچے بیان کیے گئے ہیں:


(a) K_c کی بڑی عددی ویلیو (Large value of K_c)

کسی ری ایکشن کی K_c کی بڑی عددی ویلیو نشاندہی کرتی ہے کہ ایکوی لبریم کی حالت میں ری ایکشن یکسر میں پروڈکٹس ہی پروڈکٹس موجود ہیں اور ری ایکٹنٹس تقریباً نہ ہونے کے برابر ہیں۔ یعنی ری ایکشن بہت حد تک تکمیل کو پہنچ چکا ہے۔ مثال کے طور پر 1000 K پر کاربن مونو آکسائیڈ کی آکسائیڈیشن تقریباً مکمل ہو جاتی ہے۔




(b) K_c کی چھوٹی عددی ویلیو (Small value of K_c)

کسی ری ایکشن کی K_c کی ویلیو چھوٹی ہو تو یہ نشاندہی کرتی ہے کہ ری ایکٹنٹس کی معمولی مقدار پروڈکٹس میں تبدیل ہونے پر بہت جلد ایکوی لبریم قائم ہو گیا ہے۔ ایکوی لبریم حالت میں تقریباً ری ایکٹنٹس ہی ری ایکٹنٹس موجود ہیں اور پروڈکٹس تقریباً نہ ہونے کے برابر ہیں۔ ایسے ری ایکشن کبھی مکمل نہیں ہوتے۔ مثال کے طور پر

(c) K_c کی عددی ویلیو نہ چھوٹی نہ بڑی (Numerical value of K_c is neither small nor large)

ایسے ری ایکشنز میں ایکوی لبریم کی حالت میں ری ایکٹنٹس اور پروڈکٹس دونوں کی مقداریں کافی مقدار میں موجود ہوتی ہیں۔ مثال کے طور پر



یہ نشاندہی کرتی ہے کہ ایکوی لبریم کچھ میں NO_2 اور N_2O_4 کی کافی مقداریں موجود ہیں۔

- (i) ری ایکشن کی حد سے کیا مراد ہے؟
- (ii) کیوں ریورسٹیبل ری ایکشنز کبھی مکمل نہیں ہوتے؟
- (iii) اگر کسی ری ایکشن میں K_c کی ویلیو بڑی ہو تو کیا یہ مکمل ہوگا اور کیوں؟
- (iv) کس قسم کے ری ایکشنز انضمام کو نہیں دیکھتے؟
- (v) ایکوی لبریم کی حالت میں ری ایکشن کچھ میں 50 فی صد ری ایکٹنٹس اور 50 فی صد پروڈکٹس کیوں نہیں پائے جاتے؟



خود تہنیتی سرگرمی 9.3

آٹوموٹو گیسز کا کیمیکل تیاری میں استعمال


ٹائٹروجن اور آکسیجن آٹوموٹو گیسز کی دو اہم گیسز ہیں۔ دونوں گیسز آٹوموٹو گیسز کا 99 فی صد ہیں۔ بیسویں صدی کے آغاز سے ہی یہ گیسز کیمیکل بنانے کے لیے استعمال ہو رہی ہیں۔ ٹائٹروجن امونیا بنانے کے لیے استعمال ہوتی ہے۔ جس سے ٹائٹروجنس فریلائٹرز بنائے جاتے ہیں۔ آکسیجن سلفر ڈائی آکسائیڈ بنانے کے لیے استعمال ہوتی ہے جسے کیمیکل کا بادشاہ سلفیورک ایسڈ بنانے کے لیے استعمال کیا جاتا ہے۔



اہم نکات

- ریورسیبل ری ایکشنز وہ ہیں جن میں پروڈکٹس دوبارہ مل کر ری ایکٹنٹس بناتے ہیں۔ یہ ری ایکشن کبھی تکمیل تک نہیں پہنچتے۔ یہ دونوں اطراف یعنی فارورڈ اور ریورس میں واقع ہوتے ہیں۔
- ڈائنامک ایکوی لبریم کی حالت میں فارورڈ اور ریورس ری ایکشنز ایک ہی ریٹ پر لیکن مخالف سمت میں واقع ہوتے ہیں۔ اس لیے یہ ری ایکشن کبھی نہیں رکتا۔
- ایکوی لبریم کونسٹنٹ متوازن کیمیائی مساوات میں پروڈکٹس کی مولر کونسٹنٹیشن کے حاصل ضرب اور ری ایکٹنٹس کی مولر کونسٹنٹیشن کے حاصل ضرب کی نسبت ہوتا ہے، جبکہ ان تمام مولر کونسٹنٹیشن کے کوئیفیٹنٹس کو ان کی قوت نما کے طور پر رکھا گیا ہو۔
- اگر ری ایکٹنٹس اور پروڈکٹس کے مولر کی تعداد برابر ہو تو ایکوی لبریم کونسٹنٹ کے کوئی یونٹس نہیں ہوتے۔
- ایکوی لبریم کونسٹنٹس کی ویلیو جاننے کے بعد ری ایکشن کی حد کے بارے میں پیش گوئی کی جاسکتی ہے۔
- ری ایکشنز جن میں K_c کی ویلیو بہت زیادہ ہوتی ہے تقریباً تکمیل تک پہنچ جاتے ہیں۔
- ایسے ری ایکشنز جن میں K_c کی ویلیو بہت کم ہوتی ہے ان میں ری ایکٹنٹس کی بہت تھوڑی مقدار استعمال ہونے کے بعد ایکوی لبریم قائم ہو جاتا ہے۔ اس لیے یہ کبھی تکمیل تک نہیں پہنچتے۔
- ایسے ری ایکشنز جن میں K_c کی ویلیو درمیانی ہو ان میں ایکوی لبریم کی حالت میں ری ایکٹنٹس اور پروڈکٹس قابل موازنہ مقداروں میں موجود ہوتے ہیں۔

کنسپٹ ڈائگرام
(Concept Diagram)



مشق

کثیر الانتخابی سوالات

درست جواب پر (✓) کا نشان لگائیں۔

(1) ریورسٹیل ری ایکشنز کی خصوصیات میں درج ذیل میں سے کوئی ایک نہیں ہے۔


- (a) پروڈکٹس دوبارہ ری ایکٹنٹس نہیں بناتے
 (b) یہ کبھی تکمیل تک نہیں پہنچتے
 (c) یہ دونوں اطراف میں واقع ہوتے ہیں
 (d) ان میں ری ایکٹنٹس اور پروڈکٹس کے درمیان اُلٹے سیدھے دو تیر ہوتے ہیں

(2) چونے کی بھٹی میں درج ذیل ری ایکشن کے مکمل ہونے کی وجہ ہے۔



- (a) زیادہ ٹمپریچر (b) CaO کی نسبت CaCO_3 کا زیادہ مستحکم ہونا
 (c) CO_2 کا مسلسل خارج ہونا (d) CaO کا نہ ٹوٹنا

(3) درج ذیل ری ایکشن کے لیے کون سی ایکوی لبریم کونسلٹنٹ ایکسپریشن درست ہے۔



- (a) $\frac{[2\text{A}][\text{B}]}{[3\text{C}]}$ (b) $\frac{[\text{A}]^2[\text{B}]}{[\text{C}]^3}$
 (c) $\frac{[3\text{C}]}{[2\text{A}][\text{B}]}$ (d) $\frac{[\text{C}]^3}{[\text{A}]^2[\text{B}]}$

(4) جب ایک سسٹم ایکوی لبریم کی حالت میں ہوتا ہے تو

- (a) ری ایکٹنٹس اور پروڈکٹس کی کنسنٹریشن برابر ہو جاتی ہے
 (b) مخالف ری ایکشنز (فارورڈ ری اور ریورس) زک جاتے ہیں
 (c) ریورس ری ایکشن کا ریٹ بہت کم ہو جاتا ہے
 (d) فارورڈ اور ریورس کی ری ایکشنز کا ریٹ برابر ہو جاتا ہے

(5) ایکٹو ماس کے متعلق مندرجہ ذیل میں سے کون سا بیان درست نہیں ہے۔

- (a) ری ایکشن کارپٹ ایکٹو ماس کے ڈائریکٹری پروپورشنل ہوتا ہے
- (b) ایکٹو ماس کو مولر کنسنٹریشن کی صورت میں لیا جاتا ہے
- (c) ایکٹو ماس کو سکورز بریکٹ میں ظاہر کیا جاتا ہے
- (d) ایکٹو ماس سے مراد شے کا کل ماس ہے

(6) جب K_c کی ویلیو بہت زیادہ ہو تو یہ ظاہر کرتی ہے۔

- (a) ری ایکشن کنسنٹریشن تقریباً پروڈکٹس پر مشتمل ہے
- (b) ری ایکشن کنسنٹریشن میں تقریباً تمام ری ایکٹنٹس ہی پائے جاتے ہیں
- (c) ری ایکشن ابھی مکمل نہیں ہوا ہے
- (d) ری ایکشن کنسنٹریشن میں بہت کم پروڈکٹس موجود ہیں

(7) جب K_c کی ویلیو بہت کم ہو تو یہ ظاہر کرتی ہے۔

- (a) ایکوی لبریم کبھی قائم نہیں ہوگا
- (b) تمام ری ایکٹنٹس پروڈکٹس میں تبدیل ہو جائیں گے
- (c) ری ایکشن مکمل ہو جائے گا
- (d) پروڈکٹس کی مقدار بہت کم ہوگی

(8) ایسے ری ایکشنز جن میں ایکوی لبریم کی حالت میں ری ایکٹنٹس اور پروڈکٹس کی مقادیریں کافی ہوں تو ان کی:

- (a) K_c کی ویلیو بہت چھوٹی ہوتی ہے
- (b) K_c کی ویلیو بہت بڑی ہوتی ہے
- (c) K_c کی ویلیو درمیانی ہوتی ہے
- (d) ان میں سے کوئی بھی نہیں

(9) ڈائنامک ایکوی لبریم کی حالت میں

- (a) ری ایکشن آگے بڑھنے سے رک جاتا ہے
 (b) ری ایکٹنٹس اور پروڈکٹس کی مقداریں برابر ہوتی ہیں
 (c) فارورڈ اور ریورس ری ایکشن کا ریٹ برابر ہوتا ہے
 (d) ری ایکشن مزید ریورس نہیں ہوتا


(10) ایرریورسیبل (irreversible) ری ایکشن میں ڈائنامک ایکوی لبریم

- (a) کبھی قائم نہیں ہوتا
 (b) ری ایکشن مکمل ہونے سے پہلے قائم ہو جاتا ہے
 (c) ری ایکشن مکمل ہونے کے بعد قائم ہوتا ہے
 (d) بہت جلد قائم ہو جاتا ہے

(11) ریورس ری ایکشن وہ ہے۔

- (a) جو بائیں سے دائیں جانب واقع ہوتا ہے
 (b) جس میں ری ایکٹنٹس ری ایکٹ کر کے پروڈکٹس بناتے ہیں
 (c) جو بتدریج آہستہ ہوتا ہے
 (d) جو بتدریج تیز ہوتا ہے

(12) نائٹروجن اور ہائیڈروجن ایک دوسرے سے ری ایکٹ کر کے امونیا بناتے ہیں



ایکوی لبریم کچھ میں کیا کیا موجود ہوگا؟

- (a) صرف NH_3 (b) NH_3 اور N_2 , H_2
 (c) صرف H_2 اور N_2 (d) صرف H_2

(13) PCl_3 اور Cl_2 سے PCl_5 بنانے کے لیے ری ایکشن میں K_c کے یونٹس ہیں۔

- (a) $mol\ dm^{-3}$ (b) $mol^{-1}\ dm^{-3}$
(c) $mol^{-1}\ dm^3$ (d) $mol\ dm^3$

مختصر سوالات

(1) ریورسیبل ری ایکشنز کیا ہیں؟ ان کی چند خصوصیات بیان کریں؟

(2) کیمیکل ایکوی لبریم کی حالت بیان کریں؟

(3) ریورسیبل ری ایکشن کی خصوصیات بیان کریں؟

(4) ڈائنامک ایکوی لبریم کیسے قائم ہوتا ہے؟


(5) ایکوی لبریم کی حالت میں ری ایکشن کیوں نہیں رکتا؟

(6) ایکوی لبریم کسی بھی طریقے سے کیوں حاصل کیا جاسکتا ہے؟

(7) ایکنوماس اور ری ایکشن کے ریٹ میں کیا تعلق ہے؟

(8) نائٹروجن اور ہائیڈروجن سے امونیا بننے کے لیے ایکوی لبریم کونسٹنٹ کی ایکسپریشن لکھیں۔

(9) مندرجہ ذیل ری ایکشنز کے لیے ایکوی لبریم کونسٹنٹ کی ایکسپریشن لکھیں۔



(10) ری ایکشن کی سمت کی پیش گوئی کیسے کی جاسکتی ہے؟

(11) آپ کو کیسے پتہ چلے گا کہ ری ایکشن نے ایکوی لبریم حاصل کر لیا ہے؟

(12) ایسے ری ایکشن کی خصوصیات بیان کریں جو فوراً ایکوی لبریم کی حالت کو پہنچ جاتا ہے؟

(13) اگر کسی ری ایکشن میں ری ایکشن کونسٹنٹ K_c کی ویلیو K_c سے زیادہ ہو تو ری ایکشن کی سمت کیا ہوگی؟

(14) ایک انڈسٹری ریورسیبل ری ایکشن کی بنیادوں پر قائم کی گئی ہے یہ تجارتی سطح پر پیداوار حاصل کرنے میں ناکام رہتی ہے

کیا آپ ایک کیسٹ ہونے کے ناطے سے اس کی ناکامی کی وجوہات بیان کر سکتے ہیں؟

انشائیہ طرز سوالات

- (1) مثال اور گراف کی مدد سے ریورسیبل ری ایکشن کی وضاحت کریں؟
- (2) ڈائنامک ایکوی لبریم کے میکروسکوپک خواص تحریر کریں؟
- (3) لاء آف ماس ایکشن تحریر کریں اور ایک جنرل ری ایکشن کے لیے ایکوی لبریم کونسٹنٹ ایکسپریشن اخذ کریں؟
- (4) ایکوی لبریم کونسٹنٹ کی اہمیت کیا ہے؟ واضح کریں۔

نمیریٹو

- (1) ڈائی نائٹروجن آکسائیڈ (N_2O) کی آکسیجن اور نائٹروجن میں ڈی کمپوزیشن کے لیے مندرجہ ذیل ریورسیبل ری ایکشن واقع ہوتا ہے؟



- ایکوی لبریم میں N_2O ، N_2 اور O_2 کی کنسنٹریشنز بالترتیب 1.1 mol dm^{-3} ، 3.90 mol dm^{-3} اور 1.95 mol dm^{-3} ہیں۔ اس ری ایکشن کے لیے K_c کی ویلیو معلوم کریں؟

- (2) ہائڈروجن آئیوڈائیڈ ڈی کمپوز ہو کر ہائڈروجن اور آئیوڈین میں تبدیل ہو جاتا ہے اگر HI کی ایکوی لبریم کنسنٹریشن $0.078 \text{ mol dm}^{-3}$ ہو اور H_2 اور I_2 کی کنسنٹریشنز ایک جیسی $0.011 \text{ mol dm}^{-3}$ ہوں تو اس ریورسیبل ری ایکشن کے لیے ایکوی لبریم کونسٹنٹ کی ویلیو معلوم کریں؟

- (3) نائٹروجن کی فکسیشن (fixation) کے دوران مندرجہ ذیل ری ایکشن واقع ہوتا ہے



- جب یہ ری ایکشن 1500 K پر واقع ہوتا ہے تو K_c کی ویلیو 1.1×10^{-5} ہوتی ہے۔ اگر نائٹروجن اور آکسیجن کی ایکوی لبریم کنسنٹریشنز بالترتیب $1.7 \times 10^{-3} \text{ mol dm}^{-3}$ اور $6.4 \times 10^{-3} \text{ mol dm}^{-3}$ ہوں تو NO کی کنسنٹریشن کیا ہوگی؟

- (4) جب نائٹروجن اور ہائڈروجن، امونیا بنانے کے لیے ری ایکٹ کرتی ہیں تو ایکوی لبریم کیمچر بالترتیب 0.31 mol dm^{-3} اور 0.50 mol dm^{-3} نائٹروجن اور ہائڈروجن پر مشتمل ہوتا ہے اگر K_c کی ویلیو $0.50 \text{ mol}^{-2} \text{ dm}^6$ ہو تو امونیا کی ایکوی لبریم کنسنٹریشن کیا ہوگی؟